

سندھ کے وزیر داخلہ اور پیپلز پارٹی کے رہنما منظور وسان کی ایم کیو ایم کے قائد الطاف حسین سے ٹیلیفون پر گفتگو کراچی میں قیام امن کے سلسلے میں الطاف حسین کی کوششوں پر حکومت کی جانب سے ان کا شکریہ ادا کیا قیام امن اور عوام کے درمیان بھائی چارے اور اتحاد و یکجہتی کے بارے میں آپ کے خیالات اور جذبات سے بہت متاثر ہوں۔ منظور وسان کی ایم کیو ایم کے قائد الطاف حسین سے گفتگو

آپ میرے بڑے بھائی ہیں، مجھے سندھ میں قیام امن کیلئے آپ کی دعاؤں اور رہنمائی کی ضرورت ہے۔ منظور وسان میں سندھ دھرتی کا بیٹا ہوں، سندھ کے حقوق اور اس دھرتی کے امن کیلئے میری جان بھی حاضر ہے۔ الطاف حسین اللہ کرے سندھ میں بسنے والے تمام لوگ آپس میں پیار محبت سے رہیں اور سندھ امن و محبت کا گوارہ بن جائے الطاف حسین کی جانب سے منظور وسان کو سندھ خصوصاً کراچی میں امن و استحکام کیلئے بھرپور تعاون کی یقین دہانی لندن۔۔۔۔۔ 30 جولائی 2011ء

سندھ کے صوبائی وزیر داخلہ اور پیپلز پارٹی کے سینئر رہنما منظور وسان نے ایم کیو ایم کے قائد جناب الطاف حسین سے ٹیلیفون پر گفتگو کی اور صوبہ سندھ خصوصاً کراچی میں قیام امن کے سلسلے میں جناب الطاف حسین کی کوششوں پر حکومت کی جانب سے ان کا شکریہ ادا کیا۔ منظور وسان نے جناب الطاف حسین سے گفتگو کرتے ہوئے کہا کہ میں سندھ خصوصاً کراچی میں قیام امن اور عوام کے مختلف طبقوں کے درمیان بھائی چارے اور اتحاد و یکجہتی کے بارے میں آپ کے خیالات اور جذبات سے بہت متاثر ہوں۔ آپ ملک کے ایک بڑے رہنما ہیں اور آپ نے عوام کیلئے جو جدوجہد کی ہے اس کو کوئی نظر انداز نہیں کر سکتا۔ آپ نے سندھ کی جس طرح خدمت کی ہے میں اس کی بہت قدر کرتا ہوں اور سندھ کا ہر سچا سپوت اس کا اعتراف کرتا ہے۔ منظور وسان نے جناب الطاف حسین سے کہا کہ ایم کیو ایم کی جڑیں سندھ بھر میں ہیں، آپ میرے بڑے بھائی ہیں اور مجھے سندھ میں قیام امن کیلئے آپ کی دعاؤں اور رہنمائی کی ضرورت ہے۔ جناب الطاف حسین نے منظور وسان کے مثبت خیالات پر ان کا شکریہ ادا کرتے ہوئے کہا کہ سندھ میری دھرتی ہے، میں سندھ دھرتی کا بیٹا ہوں، سندھ کے حقوق اور اس دھرتی کے امن کیلئے میری جان بھی حاضر ہے۔ انہوں نے کہا کہ میری یہی کوشش ہے کہ کراچی میں پائیدار امن قائم ہو اور معاشی ترقی کا پہیہ چلتا رہے۔ انہوں نے دعا کی کہ اللہ کرے سندھ میں بسنے والے تمام لوگ آپس میں پیار محبت سے رہیں اور سندھ امن و محبت کا گوارہ بن جائے۔ جناب الطاف حسین نے سندھ خصوصاً کراچی میں امن و استحکام کیلئے منظور وسان کو اپنے بھرپور تعاون کا یقین دلایا اور ان سے کہا کہ آپ میرے بھائی ہیں، نائن زیرو آپ کا گھر ہے اور اس کے دروازے آپ کیلئے ہر وقت کھلے ہوئے ہیں۔ منظور وسان نے قیام امن کیلئے بھرپور تعاون اور نیک خیالات کے اظہار پر جناب الطاف حسین کا شکریہ ادا کیا۔

نجی ٹی وی چینلز جیو، سماء اور جنگ گروپ کے دفاتر پر حملوں، توڑ پھوڑ اور صحافیوں کو تشدد کا نشانہ بنانے کے واقعات پر الطاف حسین کا اظہار مذمت یہ واقعات کو میڈیا کی آزادی پر حملہ ہیں جنہیں کسی بھی قیمت پر درست اور جائز قرار نہیں دیا جاسکتا۔ الطاف حسین

صحافی برادری سے الطاف حسین کا مکمل اظہار یکجہتی ٹی وی چینلز اور اخبارات کے دفاتر پر حملوں اور صحافیوں کو تشدد کا نشانہ بنانے کے واقعات کا فی الفور نوٹس لیا جائے، ذمہ دار افراد کے خلاف کارروائی کی جائے اور صحافیوں کو تحفظ فراہم کیا جائے

لندن۔۔۔۔۔ 30 جولائی 2011ء

متحدہ قومی موومنٹ کے قائد جناب الطاف حسین نے بعض عناصر کی جانب سے سندھ کے مختلف شہروں میں نجی ٹی وی چینلز جیو، سماء اور جنگ گروپ کے دفاتر پر حملوں، توڑ پھوڑ اور صحافیوں کو تشدد کا نشانہ بنانے کے واقعات کی شدید مذمت کرتے ہوئے کہا ہے کہ یہ واقعات کو میڈیا کی آزادی پر حملہ ہیں جنہیں کسی بھی قیمت پر درست اور جائز قرار نہیں دیا جاسکتا۔ اپنے ایک بیان میں جناب الطاف حسین نے کہا کہ ٹی وی چینلز یا اخبارات کی رپورٹس سے اختلاف کرنے کا حق ہر کسی کو حاصل ہے لیکن اختلاف کی بنیاد پر ٹی وی چینلز یا اخبارات کے دفاتر پر حملے اور صحافیوں کو تشدد کا نشانہ بنانے کی کارروائیاں قابل مذمت ہیں۔ جناب الطاف حسین نے شریں سندھ عناصر کی جانب سے تشدد کا نشانہ بننے والے جیو ٹی وی، سماء ٹی وی اور جنگ گروپ کے صحافیوں اور عملے سمیت پوری صحافی برادری سے مکمل یکجہتی کا اظہار کرتے ہوئے حکومت سے مطالبہ کیا کہ ٹی وی چینلز اور اخبارات کے دفاتر پر حملوں اور صحافیوں کو تشدد کا نشانہ بنانے کے واقعات کا فی الفور نوٹس لیا جائے، ذمہ دار افراد کے خلاف کارروائی کی جائے اور صحافیوں کو تحفظ فراہم کیا جائے۔

ایم کیو ایم رابطہ کمیٹی کے سینئر رکن محمد انور کی چھوٹی صاحبزادی انم انور کی اچانک شدید علالت پر الطاف حسین کا انتہائی تشویش اور افسوس کا اظہار عوام علمائے کرام، مشائخ عظام، ذاکرین، ایم کیو ایم کے کارکنان و عوام اللہ تعالیٰ کے حضور بیٹی انم انور کی جلد صحتیابی کیلئے دعا کریں۔ الطاف حسین کی دردمندانہ اپیل

انم انور بچپن ہی سے الطاف حسین کے زیر تربیت رہی ہیں اور انہوں نے ایک باپ کی طرح انم انور کی تربیت میں اہم کردار ادا کیا۔ انم انور گزشتہ دو روز سے اچانک شدید علیل ہیں اور لندن کے مقامی اسپتال میں زیر علاج ہیں حق پرست عوام و کارکنان انم انور کی جلد صحتیابی کیلئے خصوصی دعا کریں۔ شعبہ خواتین اجتماعی طور پر یا سلام کا ورد کریں

لندن۔۔۔ 30 جولائی 2011ء۔۔۔ متحدہ قومی موومنٹ کے قائد جناب الطاف حسین نے رابطہ کمیٹی کے سینئر رکن محمد انور کی چھوٹی صاحبزادی انم انور کی اچانک شدید علالت پر انتہائی تشویش اور افسوس کا اظہار کرتے ہوئے پاکستان کے عوام علمائے کرام، مشائخ عظام، ذاکرین خصوصاً ایم کیو ایم کے کارکنان و عوام سے دردمندانہ اپیل کی ہے کہ وہ اللہ تعالیٰ کے حضور بیٹی انم انور کی جلد صحتیابی کیلئے دعا کریں۔ انم انور بچپن ہی سے جناب الطاف حسین کے زیر تربیت رہی ہیں اور بچپن سے کالج کی تعلیم کی تکمیل اور یونیورسٹی تک جناب الطاف حسین نے ایک باپ کی طرح انم انور کی تربیت میں اہم کردار ادا کیا ہے۔ انم انور تعلیمی میدان میں نمایاں کارکردگی پر متعدد انعامات اور سرٹیفکیٹس بھی حاصل کر چکی ہیں۔ انم انور گزشتہ دو روز سے اچانک شدید علیل ہیں اور لندن کے مقامی اسپتال میں زیر علاج ہیں۔ انم انور کی اچانک شدید علالت پر ان کے والدین کے ساتھ ساتھ جناب الطاف حسین بھی اپنی اس منہ بولی بیٹی کی علالت پر شدید ذہنی تکلیف میں مبتلا ہیں۔ جناب الطاف حسین نے تمام حق پرست عوام و کارکنان سے دردمندانہ اپیل کی ہے کہ وہ انم انور کی جلد صحتیابی کیلئے اللہ تعالیٰ کے حضور خصوصی دعا کریں۔ انہوں نے ایم کیو ایم شعبہ خواتین سے بھی خصوصی اپیل کی ہے کہ وہ انم انور کی جلد صحتیابی کیلئے اجتماعی طور پر یا سلام کا ورد کریں اور خصوصی دعائیں کریں۔

نذیر حسین میڈیکل یونیورسٹی کا ویرٹن قابل تعریف ہے اس کا معیار تعلیم بین الاقوامی سطح کا ہوگا، ڈاکٹر عطا الرحمن ایم کیو ایم دوہرے اور فرسودہ تعلیمی نظام کے خلاف موثر آواز بلند کر رہی ہے، طارق میر نذیر حسین میڈیکل یونیورسٹی کی تعارفی تقریب سے خطاب

کراچی۔۔۔ 30 جولائی، 2011ء۔۔۔ ممتاز سائنس داں ماہر تعلیم اور سابق وفاقی وزیر ڈاکٹر عطا الرحمن نے فرار دیا ہے کہ حکومت جامعات اور تعلیم کے شعبے کے حوالے سے اپنی ذمہ داری ادا نہیں کر رہی اس لئے نجی شعبہ آگے بڑھے اور اس خلاء کو پر کرے۔ ان خیالات کا اظہار انہوں نے کراچی کے مقامی ہوٹل میں ایم کیو ایم کے فلاحی ادارے سوسائٹی فورانویل اینڈ نیڈی (سن) کے زیر اہتمام نذیر حسین میڈیکل یونیورسٹی کی تعارفی تقریب سے خطاب کے دوران کیا۔ تقریب سے ایم کیو ایم کی رابطہ کمیٹی کے رکن ون چیئر بیٹی کے نگرماں اعلیٰ طارق میر نے بھی خطاب کیا۔ تقریب میں پروفیسرز، ڈاکٹرز، بزنس کمیونٹی کے علاوہ مختلف شعبہ ہائے زندگی سے تعلق رکھنے والے افراد نے بہت بڑی تعداد میں شرکت کی۔ ڈاکٹر عطا الرحمن نے کہا کہ ایم کیو ایم کے قائد جناب الطاف حسین کی جانب سے نذیر حسین یونیورسٹی کا جو ویرٹن ہے پاکستان کے اس گھٹن کے ماحول میں ایک اچھی کوشش ہے اس سلسلے میں بھی ایم کیو ایم اور اس کے قائد جناب الطاف حسین کو اپنی پوری حمایت کا یقین دلاتا ہوں، ایم کیو ایم پہلے سے ہی اسکولز اور کالجز کے قیام کیلئے کام کر رہی ہے اور اب ایم کیو ایم ہائر ایجوکیشن کمیشن میں بھی اپنا کردار ادا کرنے کیلئے آگے بڑھی ہے جو ایک مثبت اور قابل تعریف اقدام ہے۔ انہوں نے مزید کہا کہ نذیر حسین یونیورسٹی کا تعلیمی معیار چین اور جاپان کی یونیورسٹیوں سمیت دیگر بین الاقوامی یونیورسٹی سے زیادہ ہوگا۔ طارق میر نے کہا کہ ایم کیو ایم سمجھتی ہے کہ تعلیم کسی بھی معاشرے کے سدا میں اہم کردار ادا کرتی ہے، پاکستان کا تعلیمی نظام ویسا نہیں جیسا ہماری ضرورت کے مطابق ہونا چاہیے یہاں دوہرا معیار تعلیم ہے جو امیروں اور غریبوں کیلئے علیحدہ علیحدہ ہے۔ انہوں نے کہا کہ ایم کیو ایم واحد جماعت ہے جس نے نہ صرف دوہرے اور فرسودہ تعلیمی نظام کے خلاف توانا آواز بلند کی ہے بلکہ یکساں تعلیمی نظام کی بنیاد رکھ کر امیری اور غریبی کے اس فرق کو ختم کرنے کی کوشش کی ہے۔ انہوں نے کہا کہ نذیر حسین میڈیکل یونیورسٹی میں میرٹ کی بنیاد پر غریب طلبہ و طالبات کو داخلے دیئے جائیں گے۔ سوسائٹی فورانویل اینڈ نیڈی (SUN) کے زیر اہتمام کراچی کے مقامی ہوٹل میں نذیر حسین میڈیکل یونیورسٹی کی تعارفی تقریب میں ایم کیو ایم کی رابطہ کمیٹی کے ارکان کنور خالد یونس اور سید مصطفیٰ کمال کے علاوہ حق پرست اراکین سینیٹ، ارکان قومی و صوبائی اسمبلی ممتاز ڈاکٹروں، انجینئروں، پروفیسروں، اساتذہ، ماہر تعلیم اور بزنس کمیونٹی کے ممتاز افراد نے شرکت کی۔ اس موقع پر پاکستان کا قومی ترانہ بھی پیش کیا گیا اور نذیر حسین میڈیکل یونیورسٹی کے قیام اور تعمیرات کے حوالے سے ایک دستاویزی فلم بھی شراکاء کو دکھائی گئی۔

ایم کیو ایم غریب، متوسط اور پڑھے لکھے ایماندار لوگوں کی قیادت کو منصب پر لانے کے مشن پر کاربند ہے، سیف یارخان ضلع انک کی تحصیل فتح جنگ میں ایم کیو ایم کے تحصیل دفتر کے افتتاح کے موقع پر کارکنوں سے خطاب

راولپنڈی۔۔۔۔۔30 جولائی 2011

ایم کیو ایم کی رابطہ کمیٹی کے رکن سیف یارخان نے کہا ہے کہ ایم کیو ایم غریب، متوسط اور پڑھے لکھے ایماندار لوگوں کو قیادت کو منصب پر لانے کے مشن پر کاربند ہے، ہمارے خلاف پروپیگنڈہ وہ تو تیں کرتی ہیں جو نہیں چاہتی ہیں کہ عوام کو غلام بنائے رکھنے کا یہ فرسودہ ظالمانہ نظام ختم ہو لیکن ہمارے ہزاروں شہداء کی یادگار اس بات کا ثبوت ہے کہ قائد تحریک الطاف حسین کی قیادت میں پاکستان میں غریبوں کا انقلاب برپا ہونے سے اب کوئی نہیں روک سکتا۔ ان خیالات کا اظہار انہوں نے ایم کیو ایم راولپنڈی زون کے زیر اہتمام ضلع انک کی تحصیل فتح جنگ میں ایم کیو ایم کے تحصیل دفتر کے افتتاح کے موقع پر خطاب کرتے ہوئے کیا۔ اس موقع پر زونل انچارج زاہد ملک، اراکین زونل کمیٹی عثمان خان، راجہ آفتاب، ضلع انک کے انچارج احمد نواز اور ڈسٹرکٹ کمیٹی انک کے رکن افتخار احمد بھی موجود تھے۔ قبل ازیں رابطہ کمیٹی کے رکن سیف یارخان اور زونل انچارج وارا کین زونل کو ایک بڑی ریلی کی صورت میں جلسہ گاہ لایا گیا، جلسہ گاہ میں سینکڑوں کی تعداد میں کارکنان اور حق پرست عوام موجود تھے۔ اس موقع پر خطاب کرتے ہوئے رکن رابطہ کمیٹی سیف یارخان نے کہا کہ ملک کو کرپشن کی لعنت سے نجات دلانی ہے تو قائد تحریک جناب الطاف حسین کے فکر و فلسفہ اور نظریے کو ملک میں عملی طور پر نافذ کرنا ہوگا۔ ایم کیو ایم انقلابی تحریک ہے، اس کے کارکنان کو آج بھی فرسودہ جاگیر دارانہ، وڈیرانہ اور سردارانہ نظام کے خاتمے کی عملی جدوجہد کی پاداش میں قتل و غارتگری کا نشانہ بنایا جا رہا ہے اور حق پرستی کی جدوجہد کو روکنے کیلئے لسانیت کو فروغ دینے کی سازشیں کی جا رہی ہیں۔ ایم کیو ایم ایک گلدستہ کا نام ہے اور اس گلدستہ میں تمام قومیتوں کے افراد موجود ہیں، ملک کی تاریخ میں کوئی بھی ایسی سیاسی جماعت نہیں ہے جس کے کارکنان اتنے نظم و ضبط والے ہوں اور تنظیم اور ووٹ کے حوالے سے متحدہ قومی موومنٹ ملک کی بڑی سیاسی جماعت ہے اور وہ اس ملک میں جاری فرسودہ نظام کو جڑ سے اکھاڑ پھینکنے کی جدوجہد جاری رکھے گی اور اس جدوجہد میں آنے والی ہر سازشوں اور کاوٹوں کا مقابلہ کرے گی۔ اس موقع پر زونل انچارج زاہد ملک نے خطاب کرتے ہوئے کہا کہ قائد تحریک الطاف حسین کی پنجاب میں بڑھتی مقبولیت نے کرپٹ حکمرانوں کو بوکھلا دیا ہے متوسط طبقے کے لوگ جو جو ایم کیو ایم میں شامل ہو رہے ہیں انہوں نے کہا کہ ٹارگٹ کلنگ میں سینکڑوں کی تعداد میں ایم کیو ایم کے کارکن قتل کئے جا رہے ہیں، انہوں نے کہا کہ آئندہ آنے والے انتخابات میں ٹڈل کلاس طبقے کے امیدوار بھی ایم کیو ایم کے جھنڈے تلے منتخب ہو کر تمام ایوانوں میں پہنچیں گے۔

مسلم دہشت گردوں کی جانب سے 7 ماہ کے دوران 11 وکلاء کو نشانہ بنانا ہر محبت وطن آئین و قانون پسند

شہری کیلئے لمحہ فکریہ ہے، لیگل ایڈ کمیٹی، متحدہ لائزز فورم

فہیم ریاض ایڈووکیٹ اور سلیم بھٹی کے بہیمانہ قتل پر اظہار مذمت

کراچی۔۔۔30 جولائی 2011ء

متحدہ قومی موومنٹ لیگل ایڈ کمیٹی اور متحدہ لائزز فورم نے کراچی میں مسلح دہشت گردوں کی فائرنگ سے مسلم لیگ ن کے سربراہ نواز شریف کے وکیل و مسلم لیگ ن لائزز ونگ سندھ کے صدر فہیم ریاض ایڈووکیٹ اور ان کے ساتھی وکیل و نائب صدر سلیم بھٹی کے بہیمانہ قتل کی سخت ترین الفاظ میں مذمت کی ہے اور شہر میں مختلف قومیتوں کے افراد سمیت دیگر شعبوں سے تعلق رکھنے والے افراد کے بہیمانہ قتل کی وارداتوں کو سوچی سمجھی سازش کا حصہ قرار دیا ہے۔ اپنے مشترکہ بیان میں انہوں نے کہا کہ مسلح دہشت گردوں کے ہاتھوں کراچی میں 7 ماہ کے دوران 11 وکلاء کو نشانہ بنایا گیا ہے جو ہر محبت وطن آئین و قانون پسند شہری کیلئے لمحہ فکریہ ہے۔ انہوں نے کہا کہ وکلاء کے بہیمانہ قتل کی وارداتوں سے وکلاء برادری میں گہری تشویش پائی جا رہی ہے اور وہ اس ظلم کے خلاف احتجاج پر مجبور ہیں۔ انہوں نے فہیم ریاض ایڈووکیٹ اور سلیم بھٹی کے بہیمانہ قتل پر مسلم لیگ ن کے سربراہ نواز شریف سمیت دیگر رہنماؤں، کارکنوں اور وکلاء برادری سے دلی تعزیت و ہمدردی کا اظہار کیا اور متشورین کی مغفرت کیلئے دعا بھی کی۔ ایم کیو ایم لیگل ایڈ کمیٹی اور متحدہ لائزز فورم نے وزیر اعلیٰ سندھ سید قائم علی شاہ اور وزیر داخلہ سندھ منظور وسان سے مطالبہ کیا کہ مسلح دہشت گردوں کی فائرنگ سے فہیم ریاض ایڈووکیٹ اور سلیم بھٹی کے وحشیانہ قتل کا سختی سے نوٹس لیا جائے، وکلاء برادری کو جان و مال کے تحفظ کی فراہمی یقینی بنائی جائے اور اس قتل و غارتگری میں ملوث دہشت گردوں اور ان کے سرپرستوں کو فی الفور گرفتار کر کے قتل و غارتگری سے روکا جائے۔

ایم کیو ایم قصبہ علی گڑھ سیکٹر کے کارکن محمد نعمان کی شہادت اور کورنگی سیکٹر کے کارکن ریاض محمد کے انتقال پر الطاف حسین کا اظہارِ افسوس

لندن۔۔۔30، جولائی 2011ء

متحدہ قومی موومنٹ کے قائد جناب الطاف حسین نے ایم کیو ایم قصبہ علی گڑھ سیکٹر یونٹ 131 کے کارکن محمد نعمان کی شہادت اور ایم کیو ایم کورنگی سیکٹر یونٹ 72 کے کارکن ریاض محمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگوار لوہا حقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم قصبہ علی گڑھ سیکٹر کے کارکن محمد نعمان دور زندگی اور موت کی کشمکش میں مبتلا رہنے کے بعد انتقال کر گئے محمد نعمان شہید کو قصبہ علی گڑھ میں مسلح دہشت گردوں نے فائرنگ کا نشانہ بنایا تھا جس کے باعث وہ شدید زخمی ہو گئے تھے محمد نعمان شہید کے قتل میں شہر کے امن دشمن عناصر ملوث ہیں، دہشتگردوں کو گرفتار کر کے عبرتناک سزا دی جائے، رابطہ کمیٹی کراچی۔۔۔30، جولائی 2011ء

متحدہ قومی موومنٹ قصبہ علی گڑھ سیکٹر یونٹ 131 کے کارکن محمد نعمان دور زندگی اور موت کی کشمکش میں مبتلا رہنے کے بعد آج انتقال کر گئے۔ تفصیلات کے مطابق محمد نعمان شہید گزشتہ دنوں قصبہ علی گڑھ میں مسلح دہشت گردوں کی فائرنگ کا نشانہ بنے اور انتہائی نگہداشت کے وارڈ میں زیر علاج تھے تاہم وہ ڈاکٹروں کی تمام تر کوششوں کے باوجود جانبر نہ ہو سکے اور اپنے خالق حقیقی سے جا ملے۔ شہید کی عمر 25 سال تھی اور ان کے سوگواران میں والدہ، 2 بھائی اور 3 بہنیں شامل ہیں۔ محمد نعمان شہید کو اورنگی ٹاؤن نمبر 8 کے قبرستان میں سپرد خاک کر دیا گیا۔ شہید کی نماز جنازہ اور تدفین میں حق پرست رکن سندھ اسمبلی سیف الدین خالد، ایم کیو ایم اورنگی ٹاؤن اور قصبہ علی گڑھ سیکٹر کمیٹی کے اراکین، یوتھوں کے ذمہ داران، کارکنان، ہمدردوں اور شہید کے عزیز واقارب نے شرکت کی۔ دریں اثناء متحدہ قومی موومنٹ کی رابطہ کمیٹی نے دہشت گردوں کی فائرنگ سے ایم کیو ایم قصبہ علی گڑھ سیکٹر یونٹ 131 کے کارکن محمد نعمان کے بہیمانہ قتل کی سخت ترین الفاظ میں مذمت کی ہے اور کہا ہے کہ بہیمانہ قتل کی اس واردات میں شہر کے امن دشمن عناصر ملوث ہیں۔ ایک بیان میں رابطہ کمیٹی نے محمد نعمان شہید کے تمام سوگوار لوہا حقین سے دلی تعزیت و ہمدردی کا اظہار کیا اور انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ رابطہ کمیٹی نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمان ملک، وزیر اعلیٰ سندھ سید قائم علی شاہ اور وزیر داخلہ سندھ منظور وسان سے مطالبہ کیا کہ مسلح دہشت گردوں کی فائرنگ سے ایم کیو ایم قصبہ علی گڑھ سیکٹر یونٹ 131 کے کارکن محمد نعمان کی شہادت کا سختی سے نوٹس لیا جائے، امن دشمن عناصر کے خلاف سخت ترین کارروائی عمل میں لائی جائے اور مسلح دہشت گردوں کو گرفتار کر کے عبرتناک سزا دی جائے

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔30، جولائی 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 72 کے کارکن ریاض محمد، ایم کیو ایم لاہور زون کی زوئل کمیٹی کے بشیر احمد خان کی والدہ محترمہ ظہوری بی بی اور میر پور خاص میں خدمت خلاق فاؤنڈیشن کی ایبویٹس کے ڈرائیور سعید احمد کے والد چھوٹو خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لوہا حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگوار لوہا حقین کو صبر جمیل عطا کرے۔ (آمین)

قائد تحریک الطاف حسین سندھ دھرتی کے فرزند ہونے کے ناطے اپنا فرض نبھارہے ہیں، محمد شریف ملک کی مظلوم عوام قائد تحریک الطاف حسین کی قیادت میں حقوق کے حصول کی جدوجہد کر رہی ہیں ذوالفقار علی خان زادہ حیدر آباد زون کینٹ سیکٹر اور قاسم آباد سیکٹر میں منعقدہ جنرل ورکرز اجلاس سے خطاب حیدرآباد۔۔۔30 جولائی 2011ء

متحدہ قومی موومنٹ حیدرآباد کے زونل انچارج محمد شریف نے کہا ہے کہ سندھ دھرتی کی بقاء کی سلامتی امن خوشحالی اور تعمیر و ترقی کیلئے سندھ دھرتی کے مستقل باشندوں کے مابین اتحاد ہی کی کمی تھی اور اس کمی کو قائد تحریک الطاف حسین نے پورا کر دیا ہے۔ ان خیالات کا اظہار انہوں نے کینٹ سیکٹر اور قاسم آباد سیکٹر میں منعقدہ جنرل ورکرز اجلاس سے خطاب کرتے ہوئے کیا۔ اجلاس میں جوائنٹ زونل انچارج ذوالفقار علی خان زادہ اراکین زونل کمیٹی رسول بخش میمن، عابد غوری، حسنا احمد کے سمیت سیکٹرز و یونٹس کے ذمہ داران و کارکنان بھی بڑی تعداد میں موجود تھے۔ انہوں نے کہا کہ قائد تحریک الطاف حسین سندھ دھرتی کے فرزند ہونے کے ناطے اپنا فرض نبھارہے ہیں اب ہماری اور آپکی بھی ذمہ داری ہے کہ ہم انکے قائم کردہ اتحاد کو مضبوط و مستحکم بنائیں اور سندھ کے حقوق کی جدوجہد میں شامل ہو کر اس مٹی کا قرض چکائیں انہوں نے کہا کہ قائد تحریک الطاف حسین پاکستان کے دیگر لیڈروں کی طرح نہ تو ڈیرے اور جاگیر دار ہیں اور نہ ہی جاگیر دارانہ نظام اور موروثی طرز سیاست کے حامی ہیں بلکہ 64 سالوں سے ملک میں قائم اسی فرسودہ نظام حکومت کے خلاف برسر پیکار ہیں اجلاس سے جوائنٹ زونل انچارج ذوالفقار علی خان زادہ نے خطاب کرتے ہوئے کہا کہ ملک اس وقت مسائل کی دلدل میں پھنسا ہوا ہے اور متحدہ قومی موومنٹ اسے مسائل و مصائب کی دلدل سے نکالنے میں مصروف ہے اور اس ملک کی مظلوم عوام قائد تحریک الطاف حسین کی قیادت میں اپنے جائز حقوق کے حصول کی جدوجہد کر رہی ہیں۔ انہوں نے کہا کہ قائد تحریک الطاف حسین نے 98 فیصد عوام کے حقوق کیلئے دیگر لیڈروں کی طرح صرف نعرے نہیں دیئے بلکہ اسکے لئے جدوجہد کر کے عمل کارنگ بھرا ہے انہوں نے کہا کہ الطاف حسین کو دبانے جھکانے اور مٹانے کیلئے 2 فیصد طبقہ نے گھناؤنی سازشیں کیں مگر انہیں اپنے عزائم میں کامیابی نہ ہو سکی اور الطاف حسین کے عزم و حوصلے کے آگے تمام سازشیں دم توڑ گئیں اور آج بھی حق پرستی کا یہ کارواں اپنی منزل کی جانب رواں دواں ہیں۔ اجلاس سے رکن زونل کمیٹی رسول بخش میمن نے بھی خطاب کیا۔

ملک بھر کے عوام خدمت خلق فاؤنڈیشن کی سرگرمیوں پر اپنے بھرپور اعتماد کا اظہار کر چکے ہیں، محمد علی شاہ ٹنڈوالہ یار زون کے مختلف ذیلی یونٹوں کے ذمہ داران کے منعقدہ اجلاس سے خطاب ٹنڈوالہ یار:۔۔۔30، جولائی 2011ء

متحدہ قومی موومنٹ ٹنڈوالہ یار زون کے انچارج سید محمد علی شاہ نے کہا ہے کہ خدمت خلق فاؤنڈیشن کے پلیٹ فارم کے تحت فلاحی سرگرمیوں کا ایک مربوط نظام پورے ملک کے مجبور اور بے سہارا افراد کی بلا امتیاز خدمت کا سبب بن چکا ہے۔ ان خیالات کا اظہار انہوں نے ٹنڈوالہ یار زون کے مختلف ذیلی یونٹوں کے ذمہ داران کے منعقدہ اجلاس سے خطاب کے دوران کیا۔ اس موقع پر جوائنٹ زونل انچارج شاہد عالم، اراکین زونل کمیٹی آفتاب عالم، ثاقب احمد خان زادہ، مقبول حسین اوٹھو، ارسلان کریم اور مرزا ارشد بیگ انکے ہمراہ تھے۔ انہوں نے مزید کہا کہ خدمت خلق فاؤنڈیشن کے رضا کاران ملک بھر میں غریب اور بے سہارا افراد کی مدد کے لئے بلا تفریق سرگرم عمل ہیں۔ خدمت خلق فاؤنڈیشن کے تحت مختلف اسپتال، ڈسپینسریز اور ایسوسی ایشنز میں صحت کی بنیادی سہولیات فراہم کر رہی ہیں۔ انہوں نے کہا کہ ملک بھر کے عوام خدمت خلق فاؤنڈیشن کی سرگرمیوں پر نہ صرف اپنے بھرپور اعتماد کا اظہار کر چکے ہیں بلکہ رمضان المبارک کے مقدس مہینے کے دوران زکوٰۃ، فطرہ اور دیگر عطیات کی وصولی کی مہم میں رضا کاران کے ساتھ بھرپور تعاون کر کے خدمت خلق فاؤنڈیشن کی خدمات کا دائرہ کار وسیع کرنے میں معاون ثابت ہو رہے ہیں۔ اس موقع پر جوائنٹ زونل انچارج شاہد عالم و اراکین زونل کمیٹی نے اپنے خیالات کا اظہار کرتے ہوئے کہا کہ قائد تحریک الطاف حسین نے سیاست برائے خدمت کا زریں فلسفہ پیش کر کے کروڑوں لاکھوں پاکستانیوں کے ان گنت مسائل کے حل کی جانب ایک مثبت عملی قدم اٹھایا۔ خدمت خلق فاؤنڈیشن کا دائرہ خدمت زبان، مذہب اور سیاسی وابستگی کی تمام تر تفریقات سے مکمل طور پر بالاتر ہو کر انسانیت کی فلاح کو اپنی جدوجہد کا مرکز بنائے ہوئے ہے۔

